

கமத்தொழில் மற்றும் கமநலக் காப்புறுதிச் சபை - 2013

கமத்தொழில் மற்றும் கமநலக் காப்புறுதிச் சபையின் 2013 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டிற்கான விரிவான வருமானக் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளின் பொழிப்புக்களையும் ஏனைய விளக்கத் தகவல்களையும் உள்ளடக்கிய 2013 திசெம்பர் 31 இல் முடிவடைந்த ஆண்டின் நிதிக்கூற்றுக்கள் மீதான கணக்காய்வு, 1971 இன் 38 ஆம் இலக்க நிதி அதிகாரச் சட்டத்தின் 13(1) ஆம் பிரிவு மற்றும் 1999 இன் 20 ஆம் இலக்க கமத்தொழில் மற்றும் கமநலக் காப்புறுதி அதிகாரச்சட்டத்தின் 28 ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியல் யாப்பின் 154(1) ஆம் உறுப்புரையிலுள்ள ஏற்பாடுகளுக்கமைய எனது பணிப்பின் கீழ் மேற்கொள்ளப்பட்டது. நிதி அதிகாரச் சட்டத்தின் 14 (2) (சீ) ஆம் பிரிவின் பிரகாரம் சபையின் ஆண்டறிக்கையுடன் சேர்த்துப் பிரசுரிக்கப்பட வேண்டுமென நான் கருதும் என்னுடைய கருத்துரைகளும் அவதானிப்புகளும் இவ்வறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந் நிதிக்கூற்றுக்களை இலங்கை கணக்கீட்டு நியமங்களுக்கு (எல்கேஏஎஸ்) இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்கநெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுக் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளன. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் சபையின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி சபையின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக கருத்தில் கொள்ளவில்லை. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்ககொல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன. எனது முனைப்பழியுள்ள கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

1.4 முனைப்பழியுள்ள அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கப்படுகின்றது.

2. நிதிக் கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்டுள்ள விடயங்களின் தாக்கங்களைத் தவிர, 2013 திசம்பர் 31 இல் உள்ளவாறான கமத்தொழில் மற்றும் கமநலக் காப்புறுதிச் சபையின் நிதி நிலைமை மற்றும் அத்திகதியில் முடிவடைந்த ஆண்டிற்கான அதன் நிதிசார் செயலாற்றல் மற்றும் காசுப் பாய்ச்சல் என்பவற்றினை இலங்கை கணக்கீட்டு நியமங்களுக்கமைய உண்மையாகவும் நியாயமாகவும் நிதிக் கூற்றுக்கள் தருகின்றதென்பது எனது அபிப்பிராயமாகும்.

2.2 நிதிக் கூற்றுக்கள் மீதான கருத்துரைகள்

2.2.1 இலங்கை கணக்கீட்டு நியமங்கள் (எல்கேஏஎஸ்)

பின்வரும் அவதானிப்புகள் மேற்கொள்ளப்படுகின்றன.

(அ) எல்கேஏஎஸ் 39 இன் படி ரூபா 38,156,662 தொகையான பதவியணியினர் கடன்கள் நிதிச் சொத்துக்களாக இனங்காணப்பட்டு அளவீடு செய்யப்பட்டிருக்கவில்லை.

(ஆ) வரையறுத்த நலன்புரித் திட்டத்திற்காக உள்ளபடியான மதிப்பாய்வு மற்றும் கணக்கீடு செய்யப்பட்டிருக்காததுடன் எல்கேஏஎஸ் 19 இன் படி, வரையறுத்த நலன்புரித் திட்டத்தின் கீழ் கடப்பாட்டை செயலாற்றும் நோக்கில் தொழில்கொள்வோனின் பங்களிப்புகள் முதலீடு செய்யப்பட்டிருக்கவில்லை.

2.2.2 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

(அ) ரூபா 9,444,432 கூட்டு மொத்தத் தொகையான பெறவேண்டிய காப்புறுதி வருமானம் மீளாய்வாண்டிற்கான கணக்கிற்கு எடுக்கப்பட்டிருக்கவில்லை. இதன்விளைவாக, பெறவேண்டிய காப்புறுதி வருமானம் மற்றும் செலுத்த வேண்டிய காப்புறுதி தரகு முறையே ரூபா 9,444,432 மற்றும் ரூபா 377,778 ஆல் குறைத்துக் காட்டப்பட்டிருந்தது.

(ஆ) முன்னைய ஆண்டிற்காக பெறவேண்டிய ரூபா 1,533,034 தொகையான பெறவேண்டிய காப்புறுதி வருமானம் மீளாய்வாண்டிற்கான காப்புறுதி வருமானமாக கருதப்பட்டிருந்ததுடன் ரூபா 1,615,560 மொத்தமான மீளாய்வாண்டிற்காக பெறவேண்டிய காப்புறுதி வருமானம் கணக்குகளில் விடுபட்டிருந்தது.

- (இ) மீளாய்வாண்டிற்கான நிர்வாகச் செலவினம் நிதிக்கூற்றுக்களில் ரூபா 447,783 ஆல் குறைத்துக் காட்டப்பட்டிருந்ததுடன் இதன் விளைவாக, ஆண்டிற்கான பற்றாக்குறையும் அதே தொகையால் குறைத்துக் காட்டப்பட்டிருந்தது.
- (ஈ) அரசாங்க அமைச்சிடமிருந்து அந்த அமைச்சிற்கு சொத்துக்களை மாற்றுவது தொடர்பில் பெறவேண்டிய ரூபா 256,520 தொகை கணக்குகளில் விடுபட்டிருந்தது.
- (உ) நிதிக்கூற்றுக்களில் காட்டப்பட்ட நட்ட மற்றும் ஐயக் கடன்களிற்கான ஏற்பாடு தவறான கணக்கீட்டு நடைமுறை பிரயோகித்தமை காரணமாக ரூபா 1,872,818 ஆல் அதிகரித்துக் காட்டப்பட்டிருந்தது.
- (ஊ) ரூபா 274,500 தொகையான விவசாயிகள் நம்பிக்கை பொறுப்பு நிதிய கணக்கு மீதிகள் கடன் கணக்கிற்கு செய்யப்பட்ட வட்டிக் கொடுப்பனவை வரவுவைத்தலின் விளைவால் குறைத்துக் காட்டப்பட்டிருந்தது.
- (எ) விவசாயிகள் ஓய்வூதிய நிதியத்திடமிருந்து பெறவேண்டிய கடனுக்கு எதிராக சாட்டுதல் செய்யப்பட்டிருந்த ரூபா 22,617,530 தொகையான வட்டி வருமானம் மீளாய்வாண்டிற்கான வருமானமாக கருதப்பட்டிருக்கவில்லை.

2.2.3 விளக்கமளிக்கப்படாத வித்தியாசங்கள்

பின்வரும் அவதானிப்புகள் மேற்கொள்ளப்படுகின்றன.

2013 திசம்பர் 31 இல் உள்ளவாறான வருமானம் மற்றும் இழப்பீட்டுக் கொடுப்பனவுகள் தொடர்பில் அபிவிருத்திக் கிளையின் விரிவான பட்டோலையில் காட்டப்பட்ட தொகைக்கும் நிதிக் கூற்றுக்களில் காட்டப்பட்ட தொகைக்கும் இடையில் பின்வரும் விளக்கமளிக்கப்படாத வித்தியாசங்கள் அவதானிக்கப்பட்டன.

விடயம்	நிதிக் கூற்றுக்களின் படி தொகை	அபிவிருத்திக் கிளையின் விரிவான பட்டோலைகளின் படி தொகை	வித்தியாசம் (தரகின் பின்னர்)
	ரூபா	ரூபா	ரூபா
வருமானம்			
கால் நடைகள்	8,897,267	7,419,539	1,477,728
சுவசெத மற்றும் ஆயுள்	1,266,494	784,535	481,959
விவசாய உபகரணங்கள்	436,918	736,683	(299,765)
இழப்பீட்டுக் கொடுப்பனவுகள்			
கால் நடைகள்	6,785,703	6,821,637	(35,934)
நெல்	150,022,999	118,647,831	31,375,168
துணைப்பயிர்	9,462,221	25,031,666	(15,569,445)
சுவசெத மற்றும் ஆயுள்	117,723	107,613	10,110

2.2.4 பெறவேண்டிய மற்றும் செலுத்தப்பட வேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

- (அ) ரூபா 1,628,832 கூட்டுமொத்த தொகையான ஊழியர்களின் கடன்கள் மற்றும் முற்பண மீதிகள் என்பன அறவிடப்படாமல் கணக்குகளில் இருந்தன. மேலும், அதில், ரூபா 950,185 தொகை 5 ஆண்டுகளிற்கு மேல் நிலுவையாக இருந்தன.
- (ஆ) ரூபா 320,944 கூட்டு மொத்தத்தொகையான மரணமடைந்த ஊழியர்களிற்கு செலுத்தப்பட வேண்டிய பணிக்கொடை தீர்ப்பளவு செய்யப்படாமல் நீண்ட காலமாக கணக்குகளில் இருந்தன.
- (இ) விவசாயிகளின் ஓய்வூதிய கொடுப்பனவிற்காக 2010 முதல் 2013 வரையான காலத்தின் போது விவசாயிகள் ஓய்வூதிய நிதியத்திற்கு வழங்கப்பட்ட ரூபா 295,446,605 தொகை 2013 ஆண்டு இறுதிவரையும் உரிய நிதியத்திடமிருந்து அறவிடப்பட்டிருக்கவில்லை.
- (ஈ) தனியார் கம்பனியொன்றிற்கு செலுத்த வேண்டிய ரூபா 1,477,336 தொகை தீர்ப்பளவு செய்யப்படாமல் 2010 இலிருந்து கணக்குகளில் இருந்தன.
- (உ) வினையாட்டு அமைச்சு மற்றும் தேசிய மொழிகள் மற்றும் சமூக ஒருமைப்பாட்டு அமைச்சு என்பவற்றிற்கு தற்காலிகமாக விடுவிக்கப்பட்ட ஊழியர்களிடமிருந்து பெறவேண்டிய ரூபா 342,023 தொகையான நிலுவையாகவிருந்த சம்பளங்கள் சபையால் அறவிடப்பட்டிருக்கவில்லை.

2.2.5 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன் இணங்காமை

கணக்காய்வில் பின்வரும் இணங்காமைச் சந்தர்ப்பங்கள் அவதானிக்கப்பட்டன.

சட்டங்கள், விதிகள், பிரமாணங்களிற்கான தொடர்பு	இணங்காமை
(அ) திறைசேரிச் சுற்றறிக்கைகள்	
(i) 2006 செப்டெம்பர் 22 ஆந் திகதிய 30 ஆம் இலக்கம் மற்றும் 2009 யூன் 01 ஆந் திகதிய 30(I) ஆம் இலக்க முகாமைத்துவ சேவைகள் சுற்றறிக்கை	பதவியுயர்வு பெற்ற ஊழியர்களிற்கு உரிய சம்பள மட்டங்கள் அந்த சுற்றறிக்கையிலுள்ள ஏற்பாடுகளிற்கு முரணாக 02 பதவியுயர்வு பெற்றிருக்காத ஊழியர்களிற்காக செலுத்தப்பட்டிருந்தது.
(ii) 2009 செப்டெம்பர் 09 01 ஆந் திகதிய 30(II) ஆம் இலக்க முகாமைத்துவ சேவைகள் சுற்றறிக்கை	சுற்றறிக்கையிலுள்ள ஏற்பாடுகளிற்கு முரணாக சம்பள மாற்றத்தின் காரணமாக 07 ஊழியர்களிற்கு ரூபா 151,610 மேலதிக கொடுப்பனவு செய்யப்பட்டிருந்தது என்று கணக்காய்வு தெரிவுச் செவ்வையில் வெளிப்பட்டது.
(ஆ) நிதிப்பிரமாணம்	
(i) நிதிப்பிரமாணம் 371(2)(பீ)	ரூபா 495,000 குறிப்பிட்ட உப கட்டுநிதி குறிப்பிடப்பட்ட எல்லையான ரூபா 20,000 இணை விஞ்சி 16 சந்தர்ப்பங்களில் செலுத்தப்பட்டிருந்தது. ரூபா 160,500 தொகையான தீர்ப்பளவு முற்பணங்கள் 9 சந்தர்ப்பங்களில் தாமதப்பட்டிருந்தது.

மூன்று சந்தர்ப்பங்களில், ரூபா 153,500 தொகையான நானாவித முற்பணங்கள் முன்னைய முற்பணங்களை தீர்ப்பனவு செய்யாமல் உத்தியோகத்தர் ஒருவருக்கு வழங்கப்பட்டிருந்தது.

(ii) நிதிப்பிரமாணம் 751

தனியாக ஒவ்வொரு விடயங்களினதும் மீதிகளை இனங்காண்பதற்கு பொருளிருப்பு பதிவேடு முறைப்படி பேணப்பட்டிருக்கவில்லை.

(iii) நிதிப்பிரமாணம் 454

சபையின் ஒவ்வொரு துறைக்காகவும் தனியான பொருளிருப்பு பதிவேடு வேண்டப்பட்டவாறு பேணப்பட்டிருக்கவில்லை.

3. நிதிசார் மீளாய்வு

3.1 நிதிசார் விளைவுகள்

சமர்ப்பிக்கப்பட்ட நிதி கூற்றுக்களின்படி, மீளாய்வாண்டின் போதான சபையின் செயற்பாடுகள் முன்னைய ஆண்டிற்கான ரூபா 78,743,127 நேரொத்த பற்றாக்குறையுடன் ஒப்பிடும் போது நிர்வாகச் செலவினங்களிற்கான அரசாங்க மானியத்தினை கணக்கிற்கு எடுக்க முன்னரான ரூபா 150,920,566 ஆன பற்றாக்குறையில் விளைந்திருந்தமையால், நிதிசார் விளைவுகளில் ரூபா 72,177,439 ஆன வீழ்ச்சியைக் காட்டுகின்றது. முன்னைய ஆண்டுடன் ஒப்பிடும் போது ரூபா 29,120,018 மற்றும் ரூபா 43,057,421 ஆல் முறையே வருமானத்தின் வீழ்ச்சி மற்றும் செலவினத்தின் அதிகரிப்பு என்பன இந்த வீழ்ச்சிக்காக பிரதான காரணமாயிருந்தது.

3.2 பகுப்பாய்வு ரீதியான நிதிசார் மீளாய்வு

நிதிக்கூற்றுக்கள் மற்றும் கணக்காய்விற்கு கிடைக்கப்பெற்ற தகவல்களின் பிரகாரம், அரசாங்க மானியத்தை கணக்கிற்கு எடுக்க முன்னர் முன்னைய 5 ஆண்டுகள் மற்றும் மீளாய்வாண்டின் மிகைகள் 2011 ஆம் ஆண்டிற்கானது தவிர பெருமளவு குறைவடைந்திருந்தது. விபரங்கள் கீழே காட்டப்பட்டுள்ளன.

	2013	2012	2011	2010	2009	2008
	ரூபா மில்	ரூபா மில்	ரூபா மில்	ரூபா மில்	ரூபா மில்	ரூபா மில்
மொத்த வருமானம்	109	139	175	128	114	96
மொத்தச் செலவினம்	260	217	150	361	121	134
அரசாங்க மானியத்தின் முன்னர் மிகை/ (பற்றாக்குறை)	(151)	(78)	25	(233)	(7)	(38)
அரசாங்க மானியம்	69	63	63	85	75	42
அரசாங்க மானியத்தின் பின்னர் மிகை/ (பற்றாக்குறை)	(82)	(15)	88	(148)	68	4

மேற்குறிப்பிட்ட தகவல்களின் பிரகாரம், பொதுத் திறைசேரியின் நிதி உதவி இல்லாமல் சபையின் தொடந்தியங்குதலின் இயலுமை ஐயத்திற்கிடமாக உள்ளதென அவதானிக்கப்பட்டது.

4. செயற்பாட்டு மீளாய்வு

4.1 செயலாற்றல்

காப்புறுதித் திட்டங்களின் நிர்வாகம்

கிடைக்கப்பெற்ற தகவலின்படி, மீளாய்வாண்டு மற்றும் முன்னைய ஆண்டிற்கான காப்புறுதித் திட்டங்களின் பௌதீக மற்றும் நிதிசார் செயலாற்றலை பின்வரும் கூற்று காட்டுகிறது.

விடயம்	அளவீடு	இலக்கு		எய்தல்		இலக்குகளின் சதவீதமாக எய்தல் (%)							
		பௌதீக		பௌதீக		பௌதீக		நிதிசார்					
		2013	2012	2013	2012	2013	2012	2013	2012				
		ரூபா (000)	ரூபா (000)	ரூபா (000)	ரூபா (000)	%	%	ரூபா (000)	ரூபா (000)				
1. பயிர் காப்புறுதி													
(அ) நெல்	ஏக்கர்	88,428	97,290	90,107	85,897	49,108	66,352	57,386	77,931	55.53	68.20	63.69	90.73
(ஆ) மிளகாய்	ஏக்கர்	967	490	1,289	1,583	360	206	657	825	37.23	42.00	50.97	52.12
(இ) பெரிய வெங்காயம்	ஏக்கர்	1,364	1,125	4,450	3,328	1,233	1,538	4,364	4,086	90.40	136.71	98.07	122.77
(ஈ) தென்னை	ஏக்கர்	270	193	267	304	-	-	-	-	-	-	-	-
(உ) கரும்பு	ஏக்கர்	323	1,200	482	2,000	30	-	73	-	9.29	-	-	-
(ஊ) சோளம்	ஏக்கர்	9,922	12,530	17,917	19,208	6,857	6,618	12,856	10,441	69.11	52.81	71.75	54.87
(எ) மலர் தாவரம்	எண்	110,030	5,050	201	201	-	-	-	-	-	-	-	-
(ஏ) உருளைக் கிழங்கு	ஏக்கர்	800	1,280	2,000	3,200	824	732	3,815	2,886	103.00	57.18	190.75	90
(ஐ) ஏனைய பயிர்	ஏக்கர்	9,403	9,435	12,591	10,866	2,055	2,909	2,187	2,841	22.00	31	17.36	26.00
(ஓ) மரக்கறி	ஏக்கர்	225	400	7,002	1,200	540	631	819	937	240.00	157.75	11.70	78
2. கால்நடை													
மாடு	எண்	9,428	10,096	21,604	23,381	3,077	4,856	6,637	11,899	32.63	48.09	30.72	50.89
ஆடு	எண்	9,857	9,168	6,570	4,305	1,227	2,261	783	1,205	12.45	24.6	11.92	27.99
3. களஞ்சியங்கள்	எண்	464	860	3,028	3,810	0	17	0	238	0.00	1.97	0.00	6.25
4. விவசாய உபகரணங்கள்	எண்	3,450	4,109	13,559	13,625	87	316	736	4,484	2.52	7.69	5.44	32.91
5. சுவசெத	எண்	27,576	33,715	16,349	14,946	1,566	2,013	785	1,040	5.68	5.97	4.80	6.90
6. ஆயுள் காப்புறுதி	எண்	19,365	21,931	18,214	18,185	686	1,433	584	1,157	3.54	6.53	3.21	6.36

இது தொடர்பாக பின்வரும் அவதானிப்புகள் மேற்காள்ளப்படுகின்றன.

- (அ) மிளகாய், கரும்பு, ஏனைய பயிர், ஆடுகள், மாடுகள், களஞ்சியங்கள், விவசாய உபகரணங்கள், ஆயுள் காப்புறுதி மற்றும் சுவசெத ஆயுள் காப்புறுதி போன்ற அத்தகைய காப்புறுதி திட்டங்களின் பௌதீக இலக்குகளை அடைதல் 50 சதவீதத்தை விட குறைவாகவே இருந்தது.
- (ஆ) ஏனைய பயிர்கள், மரக்கறி மாடுகள், ஆடுகள், களஞ்சியங்கள், விவசாய உபகரணங்கள், ஆயுள் காப்புறுதி மற்றும் சுவசெத என்பவற்றின் காப்புறுதி திட்டங்களின் நிதிசார் இலக்குகளை அடைதல் 50 சதவீதத்திற்கு குறைவாகவே இருந்தது.
- (இ) மலர் தாவரம், தென்னை, கரும்பு மற்றும் களஞ்சியங்கள் காப்புறுதி எனபவற்றிற்கான பௌதீக மற்றும் நிதிசார் இலக்குகள் அமைக்கப்பட்டிருந்த போதிலும் மீளாய்வாண்டின் போது எந்தவொரு காப்புறுதியும் செய்யப்பட்டிருக்கவில்லை.

4.2 செயற்திட்டத்தில் தாமதங்கள்

2008 ஆம் ஆண்டில் கட்டிடமொன்றை நிர்மாணிப்பதற்கான காணி அபிவிருத்தி செய்வதற்காக ரூபா 585,800 ஆன செலவினம் ஏற்பட்டிருந்ததுடன் ஆண்டிற்கான நிதிக் கூற்றுக்களில் மூலதன முற்பணமாகக் காட்டப்பட்டிருந்தது. எவ்வாறாயினும் காணியானது கட்டிடம் நிர்மாணிக்கப்படாமல் நீண்ட காலமாக பயன்பாடின்றி விடப்பட்டிருந்தது.

4.3 வேறு நிறுவனங்களிற்கு சொந்தமான சொத்துக்களின் முறையற்ற பாவனை

வேறு நிறுவனங்களிற்கு சொந்தமான ஏழு ஜீப்கள் வாகனங்களின் உடமையை மாற்றாமல் நீண்டகாலமாக சபையால் முறையற்ற ரீதியில் பயன்படுத்தப்பட்டிருந்தது.

4.4 ஒப்பந்த உடன்படிக்கைகள்

2012 திசம்பர் 31 இல் முன்னைய உடன்படிக்கை காலாவதியான பின்னர் கட்டிட உரிமையாளருடன் உடன்படிக்கை எதுவும் கைசாத்திடாமல் மீளாய்வாண்டில் கட்டிடமொன்றின் வாடகையாக ரூபா 10,002,888 தொகை (வற் தவிர) செலுத்தப்பட்டிருந்தது.

4.5 மனிதவள முகாமைத்துவம்

அங்கீகரிக்கப்பட்ட பதவியணியுடன் ஒப்பிடும் போது நிறைவேற்றதரம், நிறைவேற்று தரமல்லாதோர் மற்றும் சிற்றாழியர் மட்டங்களில் 2011, 2012 மற்றும் 2013 ஆம் ஆண்டுகளில் முறையே 103, 88 மற்றும் 126 வெற்றிடங்கள் நிலவியமை அவதானிக்கப்பட்டது. எவ்வாறாயினும் இவ் வெற்றிடங்களை நிரப்புவதற்குரிய நடவடிக்கைகள் மேற்கொள்ளப்பட்டிருக்கவில்லை.

5. கணக்களிதன்மையும் நல்ல ஆளுகையும்

5.1 நிதிக்கூற்றுக்கள் சமர்ப்பிப்பதிலுள்ள தாமதம்

2003 யூன் 02 ஆந் திகதிய பீஈடி/12 பொது முயற்சிகள் சுற்றறிக்கையின் 6.5.1 ஆம் பந்தியின் பிரகாரம், மீளாய்வாண்டிற்கான சபையின் நிதிக்கூற்றுக்கள் நிதியாண்டு முடிவடைந்த 02 மாதங்களிற்குள் கணக்காய்வாளர் தலைமை அதிபதிக்கு சமர்ப்பிக்கப்பட வேண்டும். எவ்வாறாயினும், மீளாய்வாண்டிற்கான நிதிக்கூற்றுக்கள் 2014 ஏப்ரல் 10 இலேயே கணக்காய்விற்கு சமர்ப்பிக்கப்பட்டிருந்தது.

5.2 கூட்டிணைந்ததிட்டம்

சபையானது 2014 - 2016 வரையான காலப்பகுதிக்கான கூட்டிணைந்த திட்டம் தயாரிக்கப்பட்ட போதிலும் 2003 யூன் 2 இன் பீஈடி/12 ஆம் இலக்க பொது முயற்சிகள் திணைக்கள சுற்றறிக்கையின் 5.1.3 ஆம் பிரிவின் பிரகாரம் அது 2013 ஆம் ஆண்டின் போது நாள்துவரையாக்கப்பட்டிருக்கவில்லை.

5.3 பாதீட்டுக் கட்டுப்பாடு

2013 ஆம் ஆண்டிற்கான பாதீட்டப்பட்ட வருமானம் மற்றும் செலவினத்திற்கும் உள்ளபடியான வருமானம் மற்றும் செலவினத்திற்கும் இடையில் குறிப்பிடத்தக்க வேறுபாடுகள் அவதானிக்கப்பட்டமை பாதீட்டானது முகாமைத்துவ கட்டுப்பாட்டின் பயனுள்ள கருவியாக பயன்படுத்தப்பட்டிருக்கவில்லை என்பதைக் காட்டுகிறது.

6. முறைமைகள் மற்றும் கட்டுப்பாடுகள்

கணக்காய்வின் போது முறைமைகள் மற்றும் கட்டுப்பாடுகளில் அவதானிக்கப்பட்ட குறைபாடுகள் காலத்திற்கு காலம் சபையின் கவனத்திற்குக் கொண்டுவரப்பட்டன. பின்வரும் கட்டுப்பாட்டுப் பரப்புகள் தொடர்பாக விசேட கவனம் கோரப்படுகின்றது.

- (அ) கணக்கீடு
- (ஆ) பெறவேண்டியவை மற்றும் செலுத்த வேண்டியவை
- (இ) வாகனங்களின் பாவனை
- (ஈ) பாதீடு
- (உ) ஆளணி முகாமைத்துவம்
- (ஊ) கூட்டிணைந்த திட்டமும் செயல்நடவடிக்கை திட்டமும்